

اصلاحِ معاشرہ کے لیے نبوی حکمتِ عملی

میرے مقالے کا موضوع آنحضرت صلی اللہ علیہ وسلم کی سیرتِ طیبہ کا ایک خاص پہلو ہے۔ جس پر جہاں تک میرے علم کا تعلق ہے، سیرتِ نگار حضرات نے جیسا اور جتنا لکھنا چاہیے تھا، ٹھیں لکھا۔ لہذا سیرتِ مبارکہ کا یہ پہلو آج ہمارے سامنے ایسا واضح اور اباً گرنہیں جیسے کہ دوسرے بہت سے پہلو واضح ہیں۔ سیرتِ محمد یہ صلی اللہ علیہ وسلم کے اس خاص پہلو سے میری مراد وہ حکمتِ عملی ہے جسے آنحضرت صلی اللہ علیہ وسلم نے اصلاحِ معاشرہ کے سلسلے میں ہمیشہ اپنے سامنے رکھا اور کبھی کوئی ایسا قدم نہیں اٹھایا جو اس کے خلاف ہو۔ اس لیے کہ آپ صلی اللہ علیہ وسلم کو اللہ تعالیٰ کی طرف سے یہ حکم تھا کہ آپ اپنے پروردگار کے راستے کی طرف حکمت اور موعظۃ حسنے کے ساتھ دعوت دیں۔ نیز آپ صلی اللہ علیہ وسلم کی بعثت کے مقاصد اور آپ کے منصبی فرائض میں سے ایک مقصد اور فرض یہ بھی تھا کہ آپ صلی اللہ علیہ وسلم حکمت کی تعلیم دیں اور مسلمانوں کو یہ بتالا میں کہ دین اسلام کو عملًا کامیاب بنانے کے لیے کس طریقے سے کام کریں۔

قرآن حکیم میں فرمایا:

أَدْعُ إِلَى سَبِيلَ رَبِّكَ بِالْحِكْمَةِ وَالْمُؤْعَذَةِ الْحَسَنَةِ وَجَادِلُهُمْ بِالْتِي هِيَ أَحْسَنُ (۱)

”(اے نبی صلی اللہ علیہ وسلم!) آپ اپنے رب کے راستے کی طرف حکمت اور عمدہ وعظ کے ذریعے بلایے اور ان کے ساتھ بحث پسندیدہ طریقے سے کیجیے۔“

یہ تو ہم سب کو معلوم ہے کہ پیغمبر اسلام صلی اللہ علیہ وسلم کی بعثت کا مقصد صرف یہی نہیں تھا کہ آپ اللہ تعالیٰ کی طرف سے قرآن مجید کی شکل میں فکر و عمل کا ایک جام دستورِ زندگی اور ایک کامل ضابطہ حیات انسانیت کو دے دیں۔ جس میں اس کی فوز و فلاح اور کامیابی و کامرانی کے لیے ہر قسم کی اصولی ہدایت موجود ہو اور جس کی بنیاد پر ایک ہر لحاظ سے معتدل اور متوازن انسانی معاشرہ وجود میں آسکتا ہو۔ بلکہ اس کے ساتھ ساتھ ایک بڑا مقصد یہ بھی تھا کہ آپ صلی اللہ علیہ وسلم اپنی زندگی میں اپنے ہاتھوں سے قرآنی دستورِ حیات کے مطابق عملًا ایک مثالی معاشرے کی تکمیل بھی فرمائیں تاکہ دنیا پر یہ واضح ہو کہ جس نظامِ حیات کی طرف اس کو دعوت دی جا رہی ہے، وہ قابل عمل ہے اور اپنے عملی فوائد و ثمرات کے لحاظ سے دوسرے تمام نظام ہائے حیات کے مقابلے میں انسانیت کے لیے زیادہ مفید ہے۔

اسی طرح یہ بھی ہم سب جانتے ہیں کہ جس عربِ معاشرے میں آنحضرت صلی اللہ علیہ وسلم کی بعثت کا ظہور ہوا وہ معاشرہ ہر پہلو سے اپنائی طور پر گزرنا ہوا تھا اور خارجی طور پر اس مثالی معاشرے سے بالکل مختلف بلکہ متنضاد تھا۔ جس کی تکمیل آنحضرت صلی اللہ علیہ وسلم کے مقدس فرائض میں سے تھی۔

مثالًا وہ مثالی معاشرہ توحید خالص کے انوار سے روشن اور منور تھا اور یہ معاشرہ ہر قسم کے شرک کی تاریکیوں میں پوری طرح مستغرق تھا۔ وہ مثالی معاشرہ ہر قسم کے قلم و فساد سے پاک اور کامل عدل و انصاف اور احسان و ایثار کی برکات سے

مالا مال تھا اور یہ معاشرہ اپنے ہر پہلو میں ظلم و فساد کی نجتیں لیے ہوئے تھا۔ معاشری لحاظ سے آنحضرت صلی اللہ علیہ وسلم کے پیش نظر مثالی معاشرے میں ربا و قمار اور ان جیسے دوسرے معاشری معاملات کا کوئی وجود نہیں تھا اور اس عرب معاشرے کے تمام معاشری کار و بار برا اور قمار پر چل رہے تھے۔ اسی طرح معاشرتی لحاظ سے اس مثالی معاشرے میں کامل انسانی مساوات کے ساتھ ساتھ فضیلت و شرافت اور تفوق و برتری کا معیار صرف تقویٰ تھا۔ رنگ، نسل، نسب، دولت اور منصب وغیرہ کی بنابر قومی، قبائلی، خاندانی اور شخصی برتری اور تفاخر کے لیے اس میں کوئی گنجائش نہیں تھی اور اس کے برعکس اس عرب معاشرے میں رنگ، نسل اور نسب وغیرہ کی بنیاد پر مختلف قبیلوں، خاندانوں اور اشخاص کے درمیان نہایت مضبوطی کے ساتھ امتیازات موجود تھے اور باہمی تفاخر کا مشغلہ زوروں پر تھا۔ غرض کہ یہ عرب معاشرہ اصولی طور مثالی معاشرے کا بالکل الٹ تھا جسے قائم کرنا نبی کریم صلی اللہ علیہ وسلم کے پیش نظر تھا۔ لیکن اس کے باوجود آنحضرت صلی اللہ علیہ وسلم اس پر مامور تھے کہ اسی عرب معاشرے کو درست کریں اور اس میں درجہ بد رجہ ایسی اصلاحی تبدیلیاں عمل میں لا میں کرو۔ وہ بالآخر مطلوبہ مثالی معاشرہ بن جائے اور ساتھ ہی ساتھ آپ صلی اللہ علیہ وسلم کو یہ حکم بھی تھا کہ یہ اصلاح ایسے طریقے سے فرمائیں کہ اصلاح معاشرہ سے جو مقصد ہے اُس کو کوئی نقصان نہ پہنچ اور اگر پہنچ تو کم از کم پہنچ۔

اصلاح معاشرہ سے مقصود یہ تھا کہ معاشرے کے تمام افراد کو پائیدار اور مسلسل امن وطمینان کی خوش گوارنمنڈی نصیب ہو، جس کی طلب و خواہش ہر انسان کے اندر پیدا کی اور اضطراری طور پر پائی جاتی ہے اور جسے قرآن مجید نے حیات طیبہ، حیاتِ حسنة اور عیشہ راضیہ (۲) وغیرہ سے تعبیر کیا ہے اور اس کے حاصل ہو جانے کو انسانی فوز و فلاح قرار دیا ہے اور یہ مقصود چونکہ اس صورت میں زیادہ بہتر اور محفوظ طور پر حاصل ہو سکتا ہے جب معاشرے میں مطلوبہ تبدیلی انقلابی طریقے سے نہیں بلکہ تدریجی اصلاح کے طریقے سے عمل میں لائی جائے۔ لہذا آنحضرت صلی اللہ علیہ وسلم نے تدریجی اصلاح کا طریقہ اختیار فرمایا اور اس طریقے میں زیادہ وقت لگانا ایک لازمی امر تھا، لہذا اس کام کو پایہ تکمیل تک پہنچانے میں تقریباً تیس سال کا طویل عرصہ لگا اور اس میں اتنا طویل عرصہ اس وجہ سے بھی لگا کہ اس سلسلے میں جو پالیسی اور حکمتِ عملی آپ صلی اللہ علیہ وسلم کے سامنے رہی وہ بجائے خود کافی دیر طلب تھی اور اس کا تقاضا یہ تھا کہ زیادہ وقت لگ جیسا کہ میں نے شروع میں عرض کیا کہ اس مقالے میں میرا اصل مقصداںی حکمتِ عملی کے متعلق کچھ عرض کرنا ہے۔

حکمتِ عملی کے بارے میں کتاب و سنت کے مطالعے اور غور و فکر سے جس نتیجے تک میں پہنچ سکا ہوں وہ یہ ہے کہ معاشرے کی تدریجی اصلاح کے سلسلے میں ایک بندی دی چیز آپ کے سامنے یہ رہی کہ اصلاح جس قدر بھی عمل میں آئے وہ پائیدار اور مستحکم ہو، عارضی اور وقتی نہ ہو، بالغاظ دیگر منزل مقصود تک پہنچنے میں خواہ تھی، یہ زیادہ دیر کیوں نہ لگ جائے اور فقار خواہ تھی ہی سست اور آہستہ کیوں نہ ہو لیکن اس راہ میں کبھی کوئی قدم ایسا نہ اٹھے جس کے رد عمل میں دو قدم پیچے ہٹنا پڑے اور حاصل شدہ فائدے کے مقابلے میں نقصان زیادہ اٹھانا پڑے۔

اسی پائیدار اور مستحکم اصلاح کی خاطر آپ صلی اللہ علیہ وسلم نے جو حکمتِ عملی اختیار فرمائی وہ یہ تھی کہ معاشرے میں کوئی عملی تبدیلی اُس وقت بروئے کار لائی جائے جب ایک طرف اس تبدیلی کے لیے سازگار ہتھی فضا تیار ہو جائے اور دوسری طرف اس کے موافق اور مناسب خارجی حالات پیدا ہو جائیں کیوں کہ ان دو چیزوں کے بغیر جو اصلاح عمل میں آتی

ہے۔ وہ عارضی اور وقتی ہوتی ہے اور پاسیدار اور مستحکم نہیں ہوتی۔

اس اجمال کی تفصیل یہ ہے کہ یہ انسان کی فطرت ہے جو بھی بد لی نہیں جا سکتی کہ وہ کسی ایسے کام کو خوشی کے ساتھ نہیں کرتا جس کے لیے اس کا ذہن تیار نہ ہوا اور یہ کہ جس کام کے لیے انسان کا ذہن تیار نہ ہو وہ کام اگر اس سے زبردستی لیا جائے تو خوف کی وجہ سے وہ اس کو وقتی طور پر تو کر لیتا ہے لیکن اس سے فرار کے راستے اور چور دروازے بھی برابر تلاش کرتا رہتا ہے جو بھی کوئی راستہ اور دروازہ اسے نظر آتا ہے وہ بھاگ نکلتا ہے اور پھر جب وہ خارجی دباو کم یا ختم ہوتا ہے تو وہ اس کام کے متعلق اور نیز اس شخص یا ادارے کے متعلق جس نے اس سے وہ کام زبردستی لیا ہوتا ہے سخت نفرت اور بے زاری کامظاہر کرتا ہے۔ اس لیے یہ اس کا رد عمل ہوتا ہے اور رد عمل میں ہمیشہ شدت اور سختی زیادہ ہوا کرتی ہے۔ لہذا آنحضرت صلی اللہ علیہ وسلم نے انسان کی اس فطرت کے پیش نظر معاشرے میں کوئی عملی تبدیلی اُس وقت فرمائی جب اس تبدیلی کے لیے سازگار ہنی فضا تیار ہو گئی۔

مثلاً آپ نے شراب، زنا اور سود وغیرہ کے خلاف اُس وقت تک عملی قدم نہیں اٹھایا جب تک اس کے لیے سازگار ہنی ماحول تیار نہیں ہو گیا اور یہ قدم بہت بعد میں اس وقت اٹھایا گیا جب بحیثیت مجموعی معاشرے کا ذہن اس کے لیے تیار ہو گیا اور یہ اس لیے کہ ذہن تیار ہونے سے پہلے اگر ان چیزوں کو قانوناً حرام اور منوع قرار دے دیا جاتا تو اس کا انجام اور حشر وہی ہوتا جو مثلاً امریکہ میں قانون امناع شراب کا ہوا۔

اسی طرح یہ بھی ایک ناقابل انکار حقیقت ہے کہ عمل کے متنائج کے ساتھ خارجی حالات کا گھر اتعلق ہوتا ہے۔ چنانچہ جس طرح کے خارجی حالات ہوتے ہیں عمل سے اسی طرح کے متنائج سامنے آتے ہیں، ایک عمل فی نفسہ اچھا ہوتا ہے لیکن بعض خاص طرح کے خارجی حالات میں اس سے جو متنائج برآمد ہوتے ہیں وہ بڑے مقصد کے لحاظ سے مضر اور برقے ہوتے ہیں۔ اسی طرح ایک برعے عمل سے خاص طرح کے خارجی حالات میں ایسے اثرات و متنائج ظاہر ہو جاتے ہیں جو مقصد کے نقطہ نگاہ سے اچھے اور مفید ہوتے ہیں مثلاً صلح اور جنگ کے عمل کو بیجیے، صلح کا عمل یقیناً ایک اچھا عمل ہے لیکن تاریخ میں اس کی مثالیں بے شمار ہیں کہ خاص طرح کے حالات میں اس کے متنائج نکلے وہ ایک فریق اور اس کے اجتماعی مقصد کے حق میں مضر اور نقصان دہ ثابت ہوئے۔ اس کے برخلاف جنگ فطرتاً ایک بر عمل ہے لیکن اس سے کون انکار کر سکتا ہے کہ بسا اواقات خاص طرح کے حالات میں متنائج و عوائق مرتب ہوئے۔ ان سے ایک فریق اور اس کے نصب العین کو فائدہ پکنچا اور وہ اس کے حق میں اچھے اور بہتر ثابت ہوئے اور وہ چھوٹی براہی کو اختیار کر کے بڑی براہی سے محفوظ ہو گیا، بہر حال یہ ایک اٹل حقیقت ہے کہ عمل کے اثرات و متنائج پر خارجی حالات کا ضرور اثر پڑتا ہے۔ لہذا آنحضرت صلی اللہ علیہ وسلم نے اصلاح معشرہ کے سلسلے میں کوئی عملی اقدام فرمانے سے پہلے ہمیشہ اس چیز کو لمحظہ رکھا کہ اس وقت جو خارجی حالات ہیں وہ اس اقدام کے موافق ہیں یا نہیں اور ان حالات میں وہ فائدہ خاطر خواہ اور پاسیدار طور پر حاصل سکتا ہے یا نہیں جو اس اقدام سے مقصود ہے۔ چنانچہ آپ صلی اللہ علیہ وسلم اس وقت تک کوئی عملی قدم نہ اٹھاتے جب تک کہ آپ صلی اللہ علیہ وسلم کو یہ اطمینان نہیں ہو جاتا کہ خارجی حالات موافق ہیں اور نتیجہ خاطر خواہ برآمد ہوگا۔

مثال کے طور پر ربا کو یحییٰ جہاں تک اس کے حرام ہونے کا تعلق تھا، ظلم پر بنی ہونے کی وجہ سے وہ روزہ اول سے

حرام تھی لیکن اس کی تحریم کا قانون مدنی زندگی کے آخری دور میں نافذ ہوا، اس سے پہلے کی زندگی کے پورے دور اور مدنی زندگی کے ابتدائی دور میں اسے قانونی طور پر حرام نہیں ٹھہرایا اور مسلمانوں کو سودی لین دین سے نہیں روکا گیا تو اس کی ایک وجہ یہ تھی کہ اس وقت مسلمان جماعت کے جو معاشری حالات تھے وہ کمزور اور غیر مستحکم تھے اور وہ اپنی معاشری ضروریات تک کے لیے غیر مسلموں کے ساتھ معاشری روابط قائم رکھنے پر مجبور تھے۔ اگر اس وقت ربا کو قانوناً حرام قرار دے دیا جاتا تو ظاہر ہے کہ غیر مسلموں سے مسلمانوں کے معاشری تعلقات ختم ہو جاتے کیوں کہ ان کا سارا لین دین اور کاروبار سود پر تھا۔ اس کے نتیجے میں مسلمانوں کی معاشری حالت پر بہت براثر پڑتا اور اس سے ان کے اعلیٰ مقصود اور نصب اعین کو نقصان پہنچتا۔ لہذا اس قانون کو مناسب حالات پیدا ہونے تک ملتوی رکھا گیا۔ چنانچہ آگے چل کر جب مدنی زندگی کے آخری دور میں مسلمانوں کی معاشری حالات مستحکم ہو گئی اور وہ اپنی ضروریات کے لحاظ سے خود کنٹلیں اور خود مکلفی ہوئے اور یہ اندر یہ باقی نہ رہا کہ غیر مسلموں سے معاشری تعلقات منقطع ہوں گے تو نقصان پہنچ گا تو اس وقت سود کی ہر شکل اور سود سے مشابہ تمام معاشری معاملات کو یکسر حرام قرار دے دیا گیا۔ اسی طرح مدنی زندگی کے آخری دور میں جب مسلمان سیاسی طور پر مستحکم اور خود مختار ہو گئے تو غیر مسلموں کے مقابلہ میں جو اقدامات عمل میں آئے وہ اگر اس سے پہلے مثلاً کی زندگی میں ہوتے تو ان سے بجائے فائدہ پہنچنے کے مسلمانوں کو شدید نقصان پہنچتا اور وہ اپنی منزل مقصود کے اتنے قریب نہ ہوتے جتنے کے اس وقت قریب تھے، اسی وجہ سے کی زندگی میں فَعُفْفُواً أصْفَحُواً حَتَّى يَاتَيَ اللَّهُ بِأَمْرِهِ ط (۳) پر عمل رہا اور کفار کے انتہائی مظالم کے باوجود ان سے لڑنے کی نوبت نہیں آئی۔

حضرات! یہ جو کچھ میں نے عرض کیا ہے اس سے گزویادہ واضح طور پر نہ سہی لیکن اجمالی طور پر وہ حکمت عملی ضرور سامنے آ جاتی ہے جسے اصلاح معاشرہ کے سلسلے میں نبی اکرم صلی اللہ علیہ وسلم نے ہمیشہ ملحوظ و مدنظر رکھا اور ہمیں تعلیم دی کہ ہم بھی اس سلسلے میں ہمیشہ اس حکمت عملی کو ملحوظ و مدنظر رکھیں اور اس کے مطابق اپنے معاشرے کی اصلاح کریں۔

آنحضرت صلی اللہ علیہ وسلم کی سیرت طیبہ کا یہ پہلو خصوصیت کے ساتھ ان حضرات کے لیے مستحق توجہ ہے جو اصلاح معاشرہ کے مبارک اور ضروری کام میں لگے ہوئے ہیں اور موجودہ معاشرے کو صحیح اسلامی معاشرے میں تبدیل کرنا چاہتے ہیں اُن پر لازم ہے کہ وہ اس سلسلے میں وہ طرزِ عمل اور طریق کا اختیار کریں جس کی تعلیم ہمیں کتاب اللہ اور سنت رسول اللہ میں دی گئی ہے۔ اس کے بغیر کبھی کامیابی حاصل نہیں ہو سکتی۔ کامیابی اس کا نام نہیں کہ ہم جو اسلامی معاشرہ چاہتے ہیں وہ ہماری زندگی میں ہماری آنکھوں کے سامنے عمل میں آجائے بلکہ کامیابی یہ ہے کہ ہم اس میدان میں اس طریقے پر عمل کرتے ہوئے ختم ہو جائیں جو قرآن حکیم اور محمد رسول اللہ صلی اللہ علیہ وسلم کی سیرت طیبہ نے ہمیں بتایا ہے۔

حوالہ جات:

(۱) انخل: ۱۲۵

(۲) ملاحظہ کیجیے: انخل: ۷، الحاقہ: ۹، القارعہ: ۷

(۳) البقرہ: ۱۰۹

(مطبوعہ: "السیرۃ" کراچی)